

Sri Tripura Bhairavi

Ashtottara Shatanama

Stotram

శ్రీ త్రిపురభైరవీ

అష్టోత్తరశతనామ స్తోత్రం

శ్రీదేవ్యువాచ |

కైలాసవాసిన్ భగవన్ ప్రాణేశ్వర కృపానిధే |

భక్తవత్సల భైరవ్యా నానామష్టోత్తరం శతం || 1 ||

న శ్రుతం దేవదేవేశ వద మాం దీనవత్సల |

శ్రీశివ ఉవాచ |

శృణు ప్రియే మహాగోప్యం నానామష్టోత్తరం శతం

|| 2 ||

భైరవ్యాశ్శుభదం సేవ్యం సర్వసంపత్ప్రదాయకం |

యస్యానుష్ఠానమాత్రేణ కిం న సిద్ధ్యతి భూతలే || 3

||

ఓం భైరవీ భైరవారాధ్యా భూతిదా భూతభావనా |

ఆర్యా బ్రాహ్మీ కామధేనుస్సర్వసంపత్ప్రదాయినీ ||

4 ||

త్రైలోక్యవందితా దేవీ మహిషాసురమర్దినీ |

మోహఘ్నీ మాలతీ మాలా మహాపాతకనాశినీ ||

5 ||

క్రోధినీ క్రోధనిలయా క్రోధరక్తేక్షణా కుహూః |

త్రిపురా త్రిపురాధారా త్రినేత్రా భీమభైరవీ || 6 ||

దేవకీ దేవమాతా చ దేవదుష్టవినాశినీ |

దామోదరప్రియా దీర్ఘా దుర్గా దుర్గతినాశినీ || 7 ||

లంబోదరీ లంబకర్ణా ప్రలంబితపయోధరా |

ప్రత్యంగిరా ప్రతిపదా ప్రణతక్లేశనాశినీ || 8 ||

ప్రభావతీ గుణవతీ గణమాతా గుహేశ్వరీ |

క్షీరాబ్ధితనయా క్షేంయా జగత్త్రాణవిధాయినీ || 9 ||

మహామారీ మహామోహా మహాక్రోధా మహానదీ |

మహాపాతకసంహార్త్రీ మహామోహప్రదాయినీ || 10

||

వికరాళా మహాకాలా కాలరూపా కళావతీ |

కపాలఖట్వాంగధరా ఖడ్గఖర్పరధారిణీ || 11 ||

కుమారీ కుంకుమప్రీతా కుంకుమారుణరంజితా |

కౌమోదకీ కుముదినీ కీర్త్యా కీర్తిప్రదాయినీ || 12 ||

నవీనా నీరదా నిత్యా నందికేశ్వరపాలినీ |

ఘర్షరా ఘర్షరారావా ఘోరా ఘోరస్వరూపిణీ || 13

||

కలిఘ్నీ కలిధర్మఘ్నీ కలికౌతుకనాశినీ |

కిశోరీ కేశవప్రీతా క్లేశసంఘనివారిణీ || 14 ||

మహోన్మత్తా మహామత్తా మహావిద్యా మహీమయీ

|

మహాయజ్ఞా మహావాణీ మహామందరధారిణీ || 15

||

మోక్షదా మోహదా మోహ భుక్తిముక్తిప్రదాయినీ |

అట్టాట్టహాసనిరతా క్వణన్నూపురధారిణీ || 16 ||

దీర్ఘదంష్ట్రా దీర్ఘముఖీ దీర్ఘఘోణా చ దీర్ఘికా |

దనుజాంతకరీ దుష్టా దుఃఖదారిద్ర్యభంజినీ || 17

||

దురాచారా చ దోషఘ్నీ దమపత్నీ దయాపరా |

మనోభవా మనుమయీ మనువంశప్రవర్ధినీ || 18

||

శ్యామా శ్యామతనుశ్శోభా సౌందర్యా శంభువిలాసినీ

|

ఇతి తే కథితం దివ్యం నానామష్టోత్తరం శతం ||

19 ||

భైరవ్యా దేవదేవేశ్యాస్తవ ప్రీత్యై సురేశ్వరి |

అప్రకాశ్యమిదం గోప్యం పఠనీయం ప్రయత్నతః ||

20 ||

దేవీం ధ్యాత్వా సురాం పీత్వా మకారైః పంచకైః ప్రీయే

|

పూజయేత్సతతం భక్త్యా పఠేత్ స్తోత్రమిదం శుభం

|| 21 ||

షణ్మాసాభ్యంతరే సోఽపి గణనాథసమో భవేత్ |

కిమత్ర బహునోక్తేన త్వదగ్రే ప్రాణవల్లభే || 22 ||

సర్వం జానాసి సర్వజ్ఞే పునర్మాం పరిపృచ్ఛసి |

న దేయం పరశిష్యేభ్యో నిందకేభ్యో విశేషతః || 23

||

ఇతి శ్రీతిపురభైరవీ అష్టోత్తరశతనామస్తోత్రం |